

विषय – नगरपरिषद हद्दीत शिवमल्हार टेकडी येथे वृक्ष संवर्धन करणे,त्यासाठी पाण्याची व्यवस्था करणे तसेच पिण्याच्या पाण्याची सोय करणेकामी दाखल दरपत्रकावर निर्णय घेणे.

संदर्भ-दिनांक 21/12/2022 ने विभाग प्रमुख व मुख्याधिकारी यांचे मंजूर टिपणीनुसार.

नगरपरिषद हद्दीत शिवमल्हार टेकडी येथे वृक्ष संवर्धन करणे,त्यासाठी पाण्याची व्यवस्था करणे तसेच पिण्याच्या पाण्याची सोय करणेकामी खालील दरपत्रके दाखल आहेत.

- 1) अभयसिंह सुभाष जाधव
- 2) कुलदिप कुंडलिक भिंगारदेवे
- 3) शुभम श्रीकांत कोरटे

उपरोक्त दरपत्रकापैकी अभयसिंह सुभाष जाधव यांचे दर सर्व प्रकारात सर्वात कमी आहेत.महाराष्ट्र नगरपरिषद लेखा संहिता 2013 मधील तरतूदीनुसार सर्वात कमी दराचे दरपत्रक मंजूर करित आहे. याकामी रितसर करारपत्र करून कार्यारंभ आदेश देणेत यावा. याकामी पुढील आवश्यक ती नियमबद्ध कार्यवाही करणेत यावी.

सही/-
(डॉ. विक्रम बादल)
प्रशासक
विटा नगरपरिषद विटा

विषय – विटा नगरपरिषदेस महाराष्ट्र अग्निसुरक्षा अभियान (जिल्हा स्तर) अंतर्गत अग्निशमन सेवांचे बळकटीकरण करण्यासाठी पूरक उपकरणे खरेदी करणेकामी प्रस्ताव पाठविणेबाबत निर्णय घेणे.

संदर्भ- 1) दिनांक 27/07/2023 ने विभाग प्रमुख व मुख्याधिकारी यांचे मंजूर टिपणीनुसार.

2) मा. जिल्हा सह आयुक्तसो नगरपरिषद प्रशासन शाखा, जिल्हाधिकारी कार्यालय सांगली कडील पवि/कार्या-4/कावि- 188/2023 दि. 09/06/2023 रोजीचे पत्र.

3)शासन निर्णय क्रमांक-अस-2010/प्र.क. 191/नवि-20 मंत्रालय, मुंबई 32 दि.

01/01/2011

उपरोक्त संदर्भानुसार महाराष्ट्र राज्यातील नगरपरिषदा यांच्या अग्निशमन सेवेतील तूट भरून काढण्याकरीता व राज्यातील अग्निशमन सेवेचे सक्षमीकरण करण्याकरीता आवश्यक उपाययोजना करण्याच्या दृष्टीने महाराष्ट्र अग्निसुरक्षा अभियान (जिल्हा स्तर)" राबविण्याचा निर्णय शासनाने घेतला आहे. याबाबत संदर्भ क्रं.2 ने जिल्हाधिकारी कार्यालयाकडून प्रस्ताव पाठविणेबाबत सुचित केले आहे. अग्निशमन सेवांचे बळकटीकरण करण्यासाठी पूरक उपकरणे खरेदी करणेकामी संचालक (अग्निशमन सेवा) यांनी विहित किंवा मान्य केलेल्या पूरक उपकरणे संदर्भ क्रं 3 नुसार खरेदी करणेस अनुज्ञेय आहे.

उपरोक्त पत्रान्वये नगरपरिषदेकडे अग्नीशामक इमारत केंद्र 1 असून सध्या नगरपरिषदेकडे 1 अग्नीशामक वाहन असून नवीन अग्नीशामक वाहनाचा सविस्तर प्रस्ताव मा. संचालकसो. महाराष्ट्र अग्नीशामक सेवा संचालनालय, मुंबई यांचेकडे सादर केलेला आहे. विटा शहरापासून 50 कि.मी अंतरापर्यंत अग्नीशमन सेवा नसलेने सदर परिसरात नगरपरिषदेमार्फत सेवा पुरविली जाते.

तरी विटा नगरपरिषदेस महाराष्ट्र अग्निसुरक्षा अभियान (जिल्हा स्तर) अंतर्गत अग्निशमन सेवांचे अंतर्गत बळकटीकरण करण्यासाठी पूरक उपकरणे खरेदी करणेकामी प्रस्ताव पाठविणेस मंजूरी देत आहे. याकामी पुढील आवश्यक ती नियमबद्ध कार्यवाही करणेत यावी.

सही/-

(डॉ. विक्रम बादल)

प्रशासक

विटा नगरपरिषद विटा

विषय :- महाराष्ट्र सुवर्ण जयंती नगरोत्थान महाअभियान योजनेअंतर्गत भुयारी गटर योजनेचा प्रस्ताव महाराष्ट्र शासनाकडे प्रशासकीय मंजूरीसाठी सादर करणे बाबत.

संदर्भ :- 1) महाराष्ट्र जीवन प्राधिकरण पुणे यांचेकडील तांत्रिक मंजूरीचे दि.11/04/2023 चे पत्र.

2) मा.मुख्याधिकारी सो, यांनी दि.15/05/2023 रोजी मंजूर केलेल्या टिपनीनुसार

नगरपरिषद हद्दीत महाराष्ट्र सुवर्ण जयंती नगरोत्थान महाअभियान योजनेअंतर्गत भुयारी गटर योजना कार्यान्वीत करणे कामाचे सुधारीत अंदाजपत्रक संदर्भ क्र.1 अन्वये महाराष्ट्र जीवन प्राधिकरण र.रु.76,41,32,000/- झाले आहे. त्यास मुख्य अभियंता म.जी.प्रा.पुणे विभाग, पुणे यांनी तांत्रिक मंजूरी दि.11/04/2023 रोजी दिलेली आहे. सदरचा प्रस्ताव नगरविकास विभाग मंत्रालय, मुंबई यांचेकडे प्रशासकीय मंजूरीसाठी सादर करणेस मंजूरी देत आहे. सदर योजनेकामी नगरपरिषद स्वनिधीचा हिस्सा नगरपरिषद फंडातून किंवा शासनाकडील 15 वा वित्त आयोगाच्या प्राप्त अनुदानातून अगर शासनाकडील अनुज्ञेय निधीचे व्याजाचे रक्कमेमधून जमा करणेस मंजूरी देत आहे. महाराष्ट्र सुवर्ण जयंती नगरोत्थान महाअभियान योजनेअंतर्गत भुयारी गटर योजना शासन निर्णयानुसार सुधारीत वित्तीय आकृतीबंधानुसार प्रकल्प मंजूरीकरिता खालील अटी शर्ती मान्य आहेत.

*** बंधनकारक सुधारणा**

- 1) प्रकल्प मंजूरीच्या पहिल्या वर्षात नगरपरिषद यांच्या कामकाजाचे पुर्ण संगणकीय करणे अनिवार्य राहिल यात प्रामुख्याने ई गव्हर्नन्स, लेखा, जन्म-मृत्यू नोंद सुधारण्याची 100 टक्के अंमलबजावणी करणे बंधनकारक राहिल.
- 2) उचित उपभोक्ता कर लागू करून किमान 80 टक्के वसूल करणे.
- 3) नागरी क्षेत्रातील गरीबांसाठी अर्थसंकल्पात विवक्षित निधीची तरतूद करणे.
- 4) स्थानिक स्वराज्य संस्थेने द्विलेखा नोंद पध्दती सहा महिन्यात पुर्ण करणे.
- 5) स्थानिक स्वराज्य संस्थेने त्यांच्या क्षेत्रातील मालमत्ता कराचे पुर्नमुल्यांकन करणे.
- 6) नागरी स्थानिक स्वराज्य संस्थेने नागरी घनकचरा व्यवस्थापन व हाताळणी अधिनियम 2000 च्या तरतुदीनुसार त्यांच्या कार्यक्षेत्रातील घनकचरा व्यवस्थापन करणे.
- 7) नागरी स्थानिक स्वराज्य संस्थेने त्यांचे क्षेत्रातील मालमत्ता कराची व पाणीपट्टीची वसूली पहिल्या वर्षी किमान 80 टक्के करणे बंधनकारक राहिल. त्यापुढील वर्षात सदर वसूली उर्वरित 90 टक्के या प्रमाणात करणे.

- 8) नागरी स्थानिक स्वराज्य संस्थेने त्यांच्या मालकीच्या इमारतीवर पर्जन्यजल संचय करावे.
- 9) नागरी स्थानिक स्वराज्य संस्थेच्या कार्यक्षेत्रात पाणी बचतीच्या उपाययोजना राबविणे.
- 10) नागरी स्थानिक स्वराज्य संस्थेच्या कार्यक्षेत्रात ऊर्जा बचतीच्या उपाययोजना राबविणे.
वरील प्रमाणे बंधनकारक सुधारणा नगरपरिषद राबविणेस तयार आहे.

* वैकल्पीक सुधारणा

- 1) मलनिस्सारण प्रकल्प हाती घेतलेल्या नागरी स्थानिक स्वराज्य संस्थांनी नागरी भागातील सांडपाण्याचे पुर्नप्रक्रिया व पुर्नवापर करण्याबाबतच्या घटकांचा समावेश त्यांच्या सविस्तर प्रकल्प अहवालामध्ये करावा.
 - 2) नागरी स्थानिक स्वराज्य संस्थेने त्यांच्या मालकीच्या इमारतीवर पर्जन्यजल संचय करावे.
 - 3) नागरी स्थानिक स्वराज्य संस्थेने नियमीत जल लेखापरिक्षण (वॉटर ऑडीट) करणे.
वरीलप्रमाणे वैयक्तिक सुधारणा नगरपरिषद राबवित आहे. महाराष्ट्र सुवर्ण जयंती नगरोत्थान महाअभियान योजना शासन निर्णय नुसार सुधारीत वित्तीय आकृतीबंधानुसार प्रकल्प मंजूरी करीता इतर खालील अटी शर्ती मान्य आहेत.
 - 1) नागरी स्थानिक स्वराज्य संस्थेने सुधारीत वित्तीय आकृतीबंधाच्या प्रमाणानुसार देय होणारा त्यांचा हिस्सा योजनेसाठी उघडलेले स्वतंत्र खातेमध्ये प्रथम जमा करणे आवश्यक राहिल.
 - 2) सदर योजनेच्या मंजूर प्रकल्पाचे शासकीय, निमशासकीय अभियांत्रिकी महाविद्यालयाकडून त्रयस्थ तांत्रिक परिक्षणाचे गुणवत्तेबाबतचे प्रमाणपत्र सादर करणे.
 - 3) या योजनेअंतर्गत मंजूर प्रकल्पाच्या अनुषंगाने राज्यस्तरीय नोडल यंत्रणा स्थानिक स्वराज्य संस्था यांचा द्विपक्षीय सामंजस करार करणे बंधनकारक राहिल.
 - 4) मंजूर प्रकल्प पुर्णत्वास गेल्यानंतर सदर योजनेची देखभाल व दुरुस्ती करणेची जबाबदारी नागरी स्थानिक संस्थेची राहिल.
- महाराष्ट्र सुवर्ण जयंती नगरोत्थान महाअभियान योजनेअंतर्गत शासनाकडील ज्या काही शर्ती व अटी असतील याचे पालन करणेस नगरपरिषद तयार आहे. याकामी आवश्यक ती पुढील नियमबध्द कार्यवाही करणेत यावी.

सही/-

(डॉ.विक्रम बांदल)

प्रशासक

विटा नगरपरिषद,विटा